

महाराष्ट्र शासन
सामान्य प्रशासन विभाग
शासन आदेश क्रमांक: कअनि - ११२१/प्र.क्र.६२/१४-ब
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक: १५ सप्टेंबर, २०२१

आदेश

श्री.राजेंद्र भवारी, कक्ष अधिकारी, आदिवासी विकास विभाग यांच्या सेवा आदिवासी विकास विभागाच्या अधिपत्याखालील प्रकल्प अधिकारी, एकात्मिक आदिवासी विकास प्रकल्प, राजूर, ता.अकोले, जि.अहमदनगर या पदावर प्रतिनियुक्तीने एक वर्ष अथवा सदर पदावर अन्य अधिकारी उपलब्ध होईपर्यंत यापैकी जे कमी असेल त्या कालावधीसाठी खालील अटींच्या अधीन राहून उपलब्ध करून देण्यात येत आहेत.

अ) श्री. भवारी, कक्ष अधिकारी हे ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल आणि ती सेवा ज्या तारखेला ते आपल्या शासकीय पदाचा कार्यभार पुन्हा स्विकारतील त्या तारखेला समाप्त होईल.

ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेविल.

क) जर त्यांची सेवा स्वीयेत्तर नियोक्त्याला आवश्यक वाटली नाही तर त्यांना मूळ विभागाकडे परत पाठवण्याची मुभा स्वीयेत्तर नियोक्त्याला राहिल. मात्र याप्रमाणे परत पाठवण्यापूर्वी स्वीयेत्तर नियोक्त्याने शासनाला/ सक्षम प्राधिकार्याला तीन महिन्यांची नोटीस दिली पाहिजे; आणि

ड) त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/ सक्षम प्राधिकार्याला दिल्यानंतर त्यांना मूळ विभागाकडे परत येण्याची मुभा राहिल.

२. म.ना.से.(पदग्रहण अवधी, स्वीयेत्तर सेवा ..इ) नियम १९८१ मधील नियम ४० (परिशिष्ट दोन) व सामान्य प्रशासन विभाग, शासन निर्णय, दिनांक १७.१२.२०१६ मधील तरतुदी विचारात घेऊन, आदिवासी विकास विभागाने श्री. भवारी यांच्या प्रतिनियुक्तीबाबतच्या अटी व शर्ती ठरवाव्यात.

३. श्री.भवारी यांच्या इतर सर्व प्रशासकीय बाबी आदिवासी विकास विभाग यांचेमार्फत हाताळण्यात येतील.

४. श्री.भवारी यांना प्रतिनियुक्तीच्या ठिकाणी रुजू होण्यासाठी आदिवासी विकास विभागाने तत्काळ कार्यमुक्त करावे. तसेच त्यांना प्रतिनियुक्तीच्या ठिकाणी हजर होण्यासाठी कार्यमुक्त केल्याचा दिनांक व त्यांचा प्रतिनियुक्तीचा कालावधी समाप्त होण्याचा दिनांक स्पष्टपणे आदेशात नमूद करावा. तसेच सदर दिनांकास श्री.भवारी यांच्या प्रतिनियुक्तीच्या सेवा मूळ विभागात आपोआप प्रत्यावर्तित होतील असेही प्रतिनियुक्तीच्या आदेशात स्पष्टपणे नमूद करावे.

५. प्रतिनियुक्ती ही संबंधित कर्मचा-याची व प्रतिनियुक्तीवरील कार्यालयाची तात्पुरती व्यवस्था असून संबंधित कर्मचा-याची प्रतिनियुक्तीने नेमणूक करण्यात आल्यामुळे तो कार्यरत असलेल्या विभागात त्या कर्मचा-याची कमतरता रिक्त पदांअभावी नेहमी जाणवते. प्रतिनियुक्तीच्या ठिकाणावरील कार्यालयाने सदरहू कर्मचा-याचा प्रतिनियुक्तीचा कालावधी समाप्त होताच, त्याची सेवा त्याच्या मूळ विभागास प्रत्यावर्तित करावी.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०९१५१७०४०१०००७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग. भि. गुरव)
अवर सचिव, महाराष्ट्र शासन

प्रति,

श्री.राजेंद्र भवारी, कक्ष अधिकारी, आदिवासी विकास विभाग, मंत्रालय, मुंबई -३२.

प्रत,

- १) सचिव, आदिवासी विकास विभाग, मंत्रालय, मुंबई - ४०० ०३२.
- २) सह/उप सचिव (आस्थापना), आदिवासी विकास विभाग, मंत्रालय, मुंबई-४०० ०३२.
- ३) सह/उप सचिव (का. १५), आदिवासी विकास विभाग, मंत्रालय, मुंबई ४०० ०३२.
- ४) निवड नस्ती / संग्रहार्थ.